

Summary of Friday Sermon Huzur-e-Anwar 29.04.2016 (Telugu)

గతంలో కన్న అధికంగా ఇస్లామీయ విధ్యను అభ్యసించండి. మీరు ముసల్మానులే అని, ఇస్లాం బోధనలకు అనుగుణంగా నడుచుకొంటామని, ఆ హజ్రత్ సల్లల్లాహు అలైహి వసల్లంను అంతిమ ప్రవక్తగా విశ్వసించుతామని, మీ మిత్రలకు కూడ తెలుపండి...ప్రతి అహ్మదీయ బాలబాలికలు, యవకులు ఈ కాలంలో హజ్రత్ మసీహ్ మౌవూద్ అలైహిస్సలాం గారు విడమర్చి చెప్పిన వాస్తవమైన, జమాఅత్ అహ్మదియ్య సుస్థిరమైన ఇస్లామీయ బోధనలను తప్పకుండా పూర్తిగా నేర్చుకోవాలి.

హజ్రత్ అమీరుల్ ముమిన్లీన్ ఖలీఫతుల్ మసీహిల్ ఖామిస్ అయ్యుదహుల్లాహు తాలా బన్సైహిల్ అజీజ్ 29.04.2016
తేదీన మస్జిద్ ఖైతుల్ ఫుతూహ్ - లండన్లో ప్రసంగించిన ఖుత్బా జమా సారాంశము

తషహూద్, తఅవ్వబ్, తస్మియ, సూర ఫాతిహా పఠనానంతరం హుజూరె అన్వర్ అయ్యుదహుల్లాహు తఅలా బిన సైహిల్ అజీజ్ ఇట్లు ప్రసంగించిరి.

హజ్రత్ మసీహ్ మౌవూద్ అలైహిస్సలాం తనకు తాను ప్రవక్తనని ప్రకటించుకోని లేదా మనము హజ్రత్ మసీహ్ మౌవూద్ అలైహిస్సలాం గారిని ప్రవక్తగా విశ్వసించి ఖత్యే నభూవ్యత్ను తిరస్కరించినామని హజ్రత్ మసీహ్ మౌవూద్ అలైహిస్సలాం వాగ్దానం చేసిన మరియు జమాఅత్ను స్థాపించిన నాటినుండి ప్రారంభించి నేటి వరకు హజ్రత్ మసీహ్ మౌవూద్ అలైహిస్సలాం మరియు వారిని విశ్వసించిన వారిపై ముసల్మానులు పదే పదే నిందలు మోపుచున్నారు. వాస్తవానికి ఇది మనపై చేయుచున్న తప్పుడు ఆరోపణలని, అపవాదమని మనకు తెలియును. మనము హజ్రత్ మసీహ్ మౌవూద్ అలైహిస్సలాం బోధనల ప్రకారమే ఆ హజ్రత్ సల్లల్లాహు అలైహి వసల్లం గారి ప్రవక్తత్వపు ఖాతమియ్యత్ను ఇతర ముసల్మానుల కన్న ఎన్నో రెట్లు అధికంగా స్వీకరించి దానిని ఆచరణాత్మకంగా నిరూపించి మరియు ఆ హజ్రత్ సల్లల్లాహు అలైహి వసల్లం అభిమానంను మన హృదయాలలో నింపుకుని వారు(స) తీసుకవచ్చిన ధర్మమును వ్యాపింప జేయుటకు కృషిచేయున్నాము. అంతేగాకుండా అల్లాహ్ తాలా అనుగ్రహము వలన హజ్రత్ మసీహ్ మౌవూద్ అలైహిస్సలాం గారి బోధనల వలన ఆ హజ్రత్ సల్లల్లాహు అలైహి వసల్లం గారి సాయిని అహ్మదీయులు అర్థం చేసుకున్నంతగా ఇతర ముసల్మానులు వారి స్థాయిలో లక్షవ వంతు కూడ అర్థం చేసుకోలేదు. మెత్తానికి ఖత్యేనభూవ్యత్ను అడ్డుపెట్టుకొని ఇతర ముసల్మానులు అహ్మదియ్యత్ను లేదా అహ్మదీయులను వ్యతిరేకించుచు వస్తున్నారు. వారి మస్జిద్లలో ఈ విషయాన్ని అతిగా ప్రచారం చేసిరి. అంతేగాకా సాధారణ ముసల్మానుల హృదయాలలో కూడ ఈ విషయాన్ని ఎంతగా నాటివారనగా బహుశా పూర్తిగా కలిమి కూడ గుర్తులేని, ఖత్యేనభూవ్యత్ అనగా ఏమిటో తెలియని ముసల్మానులు పాఠశాలలో అహ్మదీ బాల బాలికలను మీరు ముసల్మానులు కారనే అంతటి సాయికి చేరుకున్నారు. కొన్ని రోజుల క్రితం కొందరు అహ్మదీ బాలబాలికలు మాతో ఈ విధముగా ప్రవర్తించుచున్నారని నాకు లేఖలు కూడ వ్రాసిరి. అందుకు నేను వారికి ఇచ్చే సమాధానం ఏమిటనగా గతంలో కన్న అధికంగా ఇస్లామీయ విధ్యను అభ్యసించండి. మీరు ముసల్మానులే అని, ఇస్లాం బోధనలకు అనుగుణంగా నడుచుకొంటామని, ఆ హజ్రత్ సల్లల్లాహు అలైహి వసల్లంను అంతిమ ప్రవక్తగా విశ్వసించుతామని, వారి సల్లల్లాహు అలైహి వసల్లం భవిష్యవాణీల ప్రకారం, ఆ భవిష్యవాణీలను అనుసరించే రావలసిన మసీహ్ మౌవూద్ను ఆ హజ్రత్ సల్లల్లాహు అలైహి వసల్లం గారి శిష్యుడిగా, వారి(స)ని అనుసరించే ప్రవక్తగా మాత్రమే విశ్వసించెదమని మీ మిత్రలకు కూడ తెలుపండి. ప్రతి అహ్మదీయ బాలబాలికలు, యవకులు ఈ కాలంలో హజ్రత్ మసీహ్ మౌవూద్ అలైహిస్సలాం గారు విడమర్చి చెప్పిన వాస్తవమైన, జమాఅత్ అహ్మదియ్య సుస్థిరమైన ఇస్లామీయ బోధనలను తప్పకుండా పూర్తిగా నేర్చుకోవాలి. అవి ఏమిటనగా ఆ హజ్రత్ సల్లల్లాహు అలైహి వసల్లం అల్లాహ్ తాలా యొక్క చివరి ధర్మశాసన బద్దలైన ప్రవక్తయని, ధర్మశాసన పరమైన ప్రవక్తత్వం వారితోనే అంతమైనదని, అనగా నేడు ఎలాంటి నూతన ధర్మశాసనం అవతరించదని, పవిత్ర ఖుర్ఆన్ చివరి శాసన గ్రంథమని, హజ్రత్ ముహమ్మద్ ప్రవక్త సల్లల్లాహు అలైహి వసల్లం శిష్యరికంలో విచ్చేయు హజ్రత్ మసీహ్ మౌవూద్ అలైహిస్సలాం వారి(స) ఛాయ చిత్రమైన ప్రవక్తయని, వారి(స) శాసనంనే కొనసాగించే ప్రవక్తయని, హజ్రత్ ముహమ్మద్ ప్రవక్త సల్లల్లాహు అలైహి వసల్లం గారి శాసనంను ప్రపంచములో వ్యాపింప జేయువారు హజ్రత్ మసీహ్ మౌవూద్ అలైహిస్సలాంయేనని తెలుసుకోవలెను. మెత్తానికి ఈ వ్యతిరేకత జమాఅత్తో ఎల్లప్పుడు ఉండును. వ్యతిరేకులు ఎప్పుడు వ్యతిరేకతలో చెలరేగిన కూడ వారి వ్యతిరేకత జమాఅత్కు ఎల్లప్పుడు ఎరువుగానే పనిచేయించు అల్లాహ్ విధానాన్ని మనము చూస్తునే ఉన్నాము. దీని వలన మనము ఎనాడు ఆంధోళన చెందలేదు, ఆంధోళనకు గురి కాలేదు, ఇకపై కూడ ఎలాంటి ఆంధోళనకు గురి కాకుడదు. ఈ ప్రస్తుత వ్యతిరేక చర్యల వలన మీడియా ద్వారా విస్తృతస్థాయిలో జమాఅత్ ప్రచారం జరిగినది. బహుశా ఇంత తక్కువ సమయంలో మనము కూడ ఇంత విస్తృతముగా ప్రచారం చేయలేక పోయేవారము. ఇచటి మరియు ఆ దేశ ప్రజలలో కూడ జమాఅత్ వైపునకు చాలా శ్రద్ధ పెరుగుచున్నది. అంతేగాకా ధర్మముపై ఆసక్తి చూపని కొందరు యువకులకు కూడ అనగా జమాఅత్తో అంతగా అనుబంధము లేని వారికి, జమాఅత్ ప్రోగ్రాములలో పాల్గొని వారికి, కేవలం పండుగ నమాజ్లకే కనిపించేవారికి, దూర ప్రాంతాలలో ఉండేవారికి కూడ మీడియా ద్వారా మనము హజ్రత్ మసీహ్ మౌవూద్(అ)ను ప్రవక్తగా విశ్వసించుతామనే విషయం, అదికూడ కేవలం ఆ హజ్రత్ సల్లల్లాహు అలైహి వసల్లం గారి శిష్యరికం వలనేనని తెలిసిపోయినది. హజ్రత్ మసీహ్ మౌవూద్ అలైహిస్సలాం గారు హజ్రత్ ముహమ్మద్ ప్రవక్త

సల్లల్లాహు అలైహి వసల్లం గారి శిష్యురికపు హక్కును ఏవిధముగా నెరవేర్చినారో మరియు వారు (స) గారి ఖాతమున్న బియ్యిన్ స్థాయిని ఏ విధముగా స్థిరపర్చి చూపిరో, ఏవిధముగా మనకు మార్గదర్శనం చూపిరో, ఈ ఆంశాలను హజ్రత్ మసీహ్ మౌహూద్ అలైహిస్సలాం గారి కొన్ని ఉపదేశముల ద్వారా మీకు తెలియపర్చెదను. వారు (అ) ఇలా తెల్పిరి; వాస్తవముగా గుర్తుంచుకోవలసిన విషయం ఏమిటనగా, ఒక వ్యక్తి ఎప్పుటి వరకు ఆ హజ్రత్ సల్లల్లాహు అలైహి వసల్లంను ఖాతమున్న బియ్యిన్గా స్వీకరించడో, అప్పుటి వరకు ఆ వ్యక్తి ముసల్మానుడు కాజాలడు. మరల వారు ఇలా తెల్పిరి, జన జీవన స్రవంతి కొనసాగునంత కాలం వరకు అల్లాహ్ తాలా స్థిరపర్చిన రసూలే కరీం సల్లల్లాహు అలైహి వసల్లం యొక్క ప్రవక్తత్వంను స్థిరపర్చుటకు, మరియు ప్రజలు తమ అవసరాల కొరకు ఏర్పాటు చేసుకున్న అసత్య ప్రవక్తత్వాలన్నింటినీ తునాతునకలు చేయుటకు అల్లాహ్ తాలా మా హృదయంలో ఉత్తేజంను నింపెను. ఈ క్రొత్త క్రొత్త పద్ధతులను కనుగొని ఆ హజ్రత్ సల్లల్లాహు అలైహి వసల్లం గారి బోధనల నుండి దూరమైనారు. వాస్తవానికి వీరే ప్రవక్తత్వపు ముద్రను చేరగొట్టువారు. ఆ మిద్దెలన్నింటినీ చూడుము, మరియు మనము ఆ హజ్రత్ సల్లల్లాహు అలైహి వసల్లం గారి ప్రవక్తత్వంపై విశ్వాసం తీసుక వచ్చామా? లేదా క్రీయాత్మకంగా ఒక్కసారి ఆలోచించండి. (అనగా సాధువుల మిద్దెలను పరిశీలించుము, మరియు క్రీయాత్మకంగా పరిశీలించుము. ఆ హజ్రత్ సల్లల్లాహు అలైహి వసల్లం గారి ఖత్యేనభువ్యతీను మనము విశ్వసించామా? లేక వారా? మరల ఇలా తెల్సెను, ఇది ఖత్యేనభువ్యతీను కేవలం నోటి మాటల ద్వారా స్వీకరించి, మన ఇస్లానుసారం ప్రవర్తించు, తమ వేరొక శాసనమును తయారు చేసుకోవడమునే అల్లాహ్ తాలా ఖత్యేనభువ్యతీ ద్వారా కోరుకొనుచున్నాడా! ఇది ఎంతటి దౌర్జన్యమైన, దుర్మార్గమైన విషయ మగును. బాగ్దాదులు తలక్రిందుల నమాజ్, అనే ఒక క్రొత్త నమాజ్ను కనుగొనడం జరిగినది. (కొన్ని ముస్లిం వర్గాలవారు, జాతులు) మరల ఇలా తెల్సెను, పవిత్ర ఖుర్ఆన్లోగాని లేదా ఆ హజ్రత్ సల్లల్లాహు అలైహి వసల్లం గారి ఆదర్శంలో మనము ఇలాంటి నమాజ్ ఆనవాళ్ళు మచ్చుకైన ఎక్కడైన కనిపించునా? అదే విధముగా లేదా షేక్ అబ్దుల్ ఖాదర్ జీలాని దేవుని చక్రవర్తియని పిలుచుకోవడం కూడ పవిత్ర ఖుర్ఆన్ ద్వారా ఎక్కడైన నిరూపితమవుతున్నదా? ఆ హజ్రత్ సల్లల్లాహు అలైహి వసల్లం గారి సమయంలో షేక్ అబ్దుల్ ఖాదర్ జీలాని రహ్మాతుల్లాహి గారి ఉనికియే లేకుండెను. అట్టి పరిస్థితులలో మరెవరు నేర్పినారు? సిగ్గుపడండి. ఇస్లామీయ శాసనమును అనుసరించడం, దానిని కొనసాగించడం అని దీనినే అందురా? ఒక ప్రక్క మీరు ఇస్లామీయ సిద్ధాంతాలను విశ్వసించినామని తెలుపుచు, వాటికి భిన్నమైన పనులు చేయుచు పైగా నేనే ఖత్యేనభువ్యతీను యొక్క ముద్రను చెరిపివేసినాని నన్ను నిండుంచుచున్నారు ఇందుకు మీరు అర్హులేనా? మీరే ఆలోచించుకొండి. వాస్తవానికి సత్యమైన విషయం ఏమనగా ఒకవేళ మీరు మీ మస్జిద్లలో దురాచారాలకు అవకాశం కల్పించకుండా ఉండి, ప్రవక్తల నాయకుడైన సల్లల్లాహు అలైహి వసల్లం గారి సత్యమైన ప్రవక్తత్వం ను విశ్వసించి, వారి (స) జీవన విధానాన్ని మరియు నడవడికను తమ మార్గదర్శనంగా స్వీకరించి అనుసరించినచో మరల నేను అవతరించ వలసిన అవసరం ఏందుకు వచ్చును. మీ అసత్య ప్రవక్తల విగ్రహాలను విరగొట్టి వాటిని నామరూపాల్లు లేకుండా చేయుటకై రసూలే కరీం సల్లల్లాహు అలైహి వసల్లం గారి దుప్పటిలో ఒక వ్యక్తిని అవతరింప జేయవలెనని మీ ఈ దురాచారములు, నూతన ప్రవక్తలే, అల్లాహ్ యొక్క ఉక్రోషంను రెచ్చగొట్టినవి. కావున ఈ కార్యసిద్ధి కొరకే అల్లాహ్ తాలా నన్ను అవతారునిగా పంపెను.

మరల వారు ఇలా తెల్పిరి, మిద్దెలపై ఆసీలైనవారికి సాష్టాంగాలు చేయుట, లేదా వారి గృహాల చుట్టూ తిరుగుట ఇవి కేవలం సాధారణమైన, సల్పమైన విషయాలు. ఆ హజ్రత్ సల్లల్లాహు అలైహి వసల్లం గారి ప్రవక్తత్వంను మరియు వారి గౌరవంను మరల సాపించుటయే లక్ష్యముగా అల్లాహ్ తాలా ఈ జమాఅతీను సాపించెను. ఒకవ్యక్తి ఒకరికి ఫ్రియదుగా చెప్పుకొనబడుచున్నప్పుడు, ఒకవేళ ఆ వ్యక్తికి ఇలాంటి వారు వేల సంఖ్యలో మరికొందరు ఉన్నచో ఆ వ్యక్తియొక్క ప్రేమ, అభిమానంలో ప్రత్యేకత ఏమియుండును? వీరు ప్రకటించుకొనుచున్నట్లు ఒకవేళ నిజముగా రసూలే కరీం సల్లల్లాహు అలైహి వసల్లం గారి ప్రేమలో వీరు మునిగి పోయినచో, మరి వీరు వేల దర్గాలను, సమాదులను వేడుకొనుటలో గల ఆంతర్యము ఏమిటో? ఒకవైపు పవిత్రమైన మదీనాను సందర్శించుకొంటూనే, అజ్మీర్ మరియు ఇతర దర్గాలలోనికి అరికాళ్ళతో, నగ్న తలలతో ప్రవేశించుతారు, అంతేగాకా పాక్పతన్ దర్గా యొక్క కిటికి నుండి వెళ్ళడమే విముక్తికి మార్గమని భావించుకొందురు.

ఒకరు ఒక రకమైన జండాను నాటుకోగా, మరొకరు మరో రకమైన రూపాన్ని అవలంబించుచున్నారు. వీరి ఉర్సులను, జాతరలను చూసినచో, వీరు ఏమి చేస్తున్నారని ఒక స్వచ్ఛమైన ముస్లిం హృదయం కంపించును. ఒకవేళ దేవునికి ఇస్లాం యొక్క పౌరుషం లేకుండా ఉన్నచో మరియు “ఇన్నద్దీనా ఇన్దల్లాహి ఇస్లాం” దేవుని వాక్యం కాకుండా ఉన్నచో మరల “ఇన్నా నజ్జల్నా ఇన్కీరా వ ఇన్నా లహు లా ఆఫిజూన్” ను తెలుపకుండా ఉన్నచో నేడు ఖచ్చితముగా ఇస్లాం నామరూపాలు లేకుండా కనుమరుగు అయ్యేది, ఇందులో ఎలాంటి అనుమానం లేదు. కాని అల్లాహ్ తాలా యొక్క పౌరుషం ఉప్పొంగినది. అంతేగాకా రక్షించుతానని తాను చేసిన వాగ్దానం, తన కరుణ ఈ రెండు రసూలే కరీం సల్లల్లాహు అలైహి వసల్లం గారి ప్రతి రూపంను మరల అవతరింపజేయుటకు, వారి (స) ప్రవక్తత్వం సజీవమైనదని ఈ కాలంలో మరోకసారి నిరూపించుటకు ప్రోద్బలమును చూపినవి. అందువలనే అతడు ఈ జమాఅతీను సాపించెను. నన్ను అవతారునిగా, మహిదిగా తీర్చిదిద్ది పంపెను.

హుజూర్ అయ్యదహుల్లాహు తాలా మరల ఇలా తెల్పిరి, మసీహ్ మౌహూద్ యొక్క అవతరణ మఖ్యోద్దేశమును వివరించుచు హజ్రత్ మసీహ్ మౌహూద్ అలైహిస్సలాం ఇలా తెల్పిరి; మన ముఖ్యోద్దేశము, కోరిక ఆ హజ్రత్ సల్లల్లాహు అలైహి వసల్లం గారి మహత్త్వమును ప్రదర్శించుట, వారి(స) వైభవమును సుస్థిరపర్చుట, నా విషయం సాధరణమైనది. ఎందుకనగా ఆ హజ్రత్ సల్లల్లాహు అలైహి వసల్లం గారిలో ఆకర్షించు మరియు మహిమకారమైన శక్తులు గలవు. వారి మహిమకారంలోనే నా విషయం దాగి యున్నది. అనగా ఆ హజ్రత్ సల్లల్లాహు అలైహి వసల్లం గారిలో అనుగ్రహం, ప్రయోజనం చేకూర్చే శక్తి గలదు. ఆ అనుగ్రహం, ప్రయోజనంలోనే నా గూర్చి దాగి యున్నదని తెల్పిరి. ఆ హజ్రత్ సల్లల్లాహు అలైహి వసల్లం గారి ఈ అనుగ్రహమే హజ్రత్ మసీహ్ మౌహూద్ అలైహిస్సలాం గారికి ఈ స్థాయినిప్రసాదించినది.

ఈ విధముగా ఆ హజ్రత్ సల్లల్లాహు అలైహి వసల్లం గారి అనుగ్రహపు పరిధియే హజ్రత్ మసీహ్ మౌహూద్ అలైహిస్సలాం గారిని తనలోకి చేర్చుకున్నది. కావున ఆ హజ్రత్ సల్లల్లాహు అలైహి వసల్లం గారిని సుత్తించుటలోనే వారి (స) గారి సత్యదాసుని పొగడ్త దాగియున్నది.

ముసల్మానులలో వెయ్యి సంవత్సరాల ఆంధాకార కాలం వలన దురాచారములు, కల్పితాలు చోటు చేసుకున్నాయని, వాటిని సంస్కరించుటయే వారి(అ) అవతరణ యొక్క ముఖ్యోద్దేశమనే విషయంను గూర్చి మరల వారు ఇలా తెల్పిరి; దేవుని నుండి అవతరించు వారెవరు కూడ ఎలాంటి చెడు విషయాలను నేర్పించరు. వారు కేవలం దేవున్ని ఆరాధించండి, అతని ప్రాణులతో సత్ప్రవర్తనతో నడుచుకొండి, ప్రార్థనలు చేయండి, ధర్మములో చోటు చేసుకున్న తప్పిదాలను వేరుచేయండి అని మాత్రమే నేర్పెదరు. కావున ఈ సమయంలో విచ్చేసిన నేను కూడ ఆంధాకార సమయంలో జనించిన తప్పిదాల సంస్కరణ కొరకు పంపబడినాను. అన్నింటికన్న పెద్ద పొరపాటు ఏమిటనగా అల్లాహ్ యొక్క వైభవమును, మహత్త్వమును మట్టిలో కలిపారు. ఒకవైపు క్రైస్తవులు ఏను సజీవంగానే యున్నాడని, మీ ప్రవక్త సల్లల్లాహు అలైహి వసల్లం సజీవంగా లేడని మరియు అతడు రెండు వేల సంవత్సరాల నుండి సజీవంగానే ఉన్నందున, అతనిపై కాలం ఎలాంటి ప్రభావంను చూప నందున ఈ ఆధారంగానే ఏను దేవుడని, దేవుని కుమారుడని నిరూపిస్తుంటే, మరోవైపు ముస్లింలు కూడ ఏను సజీవంగా ఆకాశంపైకి వెళ్ళినాడని, రెండు వేల సంవత్సరాలనుండి ఎలాంటి మార్పులు, చేర్పులు లేకుండా, అవే రూపురేఖలతో, అదే స్థితిలో ఉన్నట్లు, మరియు మన ప్రవక్త సల్లల్లాహు అలైహి వసల్లం పరమ పదించినట్లు స్వీకరించడం జరిగినది. నేను నిచ్చుముగా తెలుపునది ఏమనగా రసూలే కరిం సల్లల్లాహు అలైహి వసల్లం పరమ పదించినారనే పదాలను ముసల్మాను మౌల్వీల నోటి ద్వారా విన్నచో నా హృదయం కంపించిపోతుంది. ఎల్లప్పుడు అనుగ్రహంను ప్రసాధించే ప్రవక్తను పరమ పదించారని నిర్ధారించడం కంటే ఎక్కువ దౌర్బాగ్యం, దుర్బాగ్యం ఇస్తాంకు ఎక్కడ గలదు. కాని ఈ తప్పిదము కేవలం ముస్లింలది మాత్రమే, వారు పవిత్ర ఖుర్ఆన్ సత్యతకుభిన్నంగా ఒక క్రొత్త విషయాన్ని పుట్టించిరి. పవిత్ర ఖుర్ఆన్ లో మసీహ్ మరణం గూర్చి పూర్తిగా విపులీకరించబడ యున్నది. కాని ఆ తప్పిదాల సంస్కరణ బాధ్యతలను నాకే అప్పగించడం జరిగినది. ఎందుకనగా అల్లాహ్ తాలా నాకు “నిర్దాయకులని” (హకం) అని నామకరణం చేయడమైనది. అల్లాహ్ తాలా ఏవరినైతే హకంగా చేసి పంపెనో వారి వద్ద ఈ వాస్తవాలు రహస్యంగా ఉండవు. మంచి విషయాలు రహస్యంగా ఉండవచ్చును. చివరి ఖలీఫా మసీహ్ మౌహూద్ అలైహిస్సలాంయేనని పవిత్ర ఖుర్ఆన్ ఖచ్చితమైన తీర్పునిచ్చినది, అందుకే అతడు అవతరించాడు. ఇప్పుడు కూడ ఏవరైన ఆ ఆంధకారపు ఆలోచనల వలే మూర్ఖంగా ఆలోచించినచో అతడు ఒక్కడే నష్టాన్ని చవిచూడకుండా ఇస్లాంనకు కూడ నష్టాన్ని చేకూర్చేవాడు కాగలడని నిర్ధారించడం జరుగును. వాస్తవానికి ఆ అసత్య అభిమతం లక్షల కొలది ముసల్మానులను మత బ్రష్టులను చేసినది. ఈ సిద్ధాంతము ఇస్లాంను చాలా కించపర్చినది, రసూలుల్లాహ్ సల్లల్లాహు అలైహి వసల్లం గారిని అవమానించినది. చనిపోయినవారిని బ్రతుకించేవ్వక్తి, ఆకాశంపైకి వెళ్ళిన వ్యక్తి, ప్రళయ కాలమున తీర్మానం చేయు వ్యక్తి ఏను మసీహ్ అని ఎప్పుడైతే అంగీకరించినారో అప్పుడు మన ప్రవక్త సల్లల్లాహు అలైహి వసల్లం నవూజ్ బిల్లాహ్ ఏమి చేయనివారిగా మిగిలిపోవడం జరిగినది. వాస్తవానికి వారిని సర్వలోకాలకు కరుణామయుడిగా పేర్కొనడం జరిగినది. సర్వ ప్రాణికోటికి సందేశహరులుగా అవతరించారు. వారే ప్రవక్త లందరికి నాయకులు, ఎవరైతే తనకు తాను ముసల్మానుగా చెప్పుకొనే వారందరికి సిగ్గుమాలిన మరో అభిమతం కూడ గలదు అది ఏమిటనగా, ఇప్పుడున్న పక్షులలో కొన్ని మసీహ్ వి కాగా, మరికొన్ని అల్లాహ్ తాలావి అని అందురు. (నవూజ్ బిల్లాహ్). ఏకేశ్వరవాదిగా పేరుగాంచిన ఒకరిని నేను ఒకసారి ప్రస్తుతం రెండు పక్షులను మీ ముందు ఉంచి ఇందులో ఏవి మసీహ్ వి, ఏవి అల్లాహ్ తాలావియో గుర్తుపట్టగలరా? అని ప్రశ్నించగా, అన్ని కలిసిపోయినవని సమాధానం ఇచ్చెను.

హుజూర్ అయ్యదహుల్లాహ్ తాలా బిన్ సైహిల్ అజీజ్ తమ ప్రసంగమును కొనసాగించుతూ ఇలా తెల్పిరి, ఇప్పుడు నేను హజ్రత్ మసీహ్ మౌహూద్ అలైహిస్సలాం గారి జీవనశైలిని వెలికి తీసే వాక్యాలను, తమ గురువైన హజ్రత్ ముహమ్మద్ ప్రవక్త సల్లల్లాహు అలైహి వసల్లం గారి పదవి, స్థానమును కేవలం విధ్యా, విజ్ఞానం ద్వారనే నిరూపించారనే కాకుండా ఇస్లాం బోధనల ఆచరణాత్మక దృశ్యం కూడ వారి (అ) బోధనలలో, ఆచరణలలో కనిపించునని తెలుపే కొన్ని ఉపదేశములను, సంఘటణలను మీ ముందు వివరించెదను.

క్రైస్తవుడిగా మారిన అబ్దుల్ హక్ అనే పేరు గల వ్యక్తి ఒకరోజు హజ్రత్ మసీహ్ మౌహూద్ అలైహిస్సలాంను కలుసుకొనుటకు ఖాదియాన్ వచ్చి హజ్రత్ మసీహ్ మౌహూద్ అలైహిస్సలాం గారి సన్నిధిలో కొన్ని రోజులు ఉండెను, తారసపడిన ప్రతిసారి ఆ వ్యక్తిలో గల సంకోశాలను హజ్రత్ గారు నివృత్తి చేయసాగిరి. ఒకరోజు ఆ వ్యక్తి హజ్రత్ మసీహ్ మౌహూద్ అలైహిస్సలాంతో నేను ఒక క్రైస్తవునికి మీగూర్చి తెలుపగా అతడు మీమ్ములను దూషించసాగెను, అతడి ఈ చర్యవలన నేను చాలా బాధపడ్డానని తెలుపెను. అందుకు హజ్రత్ మసీహ్ మౌహూద్ అలైహిస్సలాం గారు ఇందులో బాధ పడవలసిన విషయం ఏమిఉన్నది, వారి దూషించుచున్నందున నాకు ఏం బాధ కలగడం లేదు, దూషినలతో కూడిన అనేక లేఖలు ప్రతి రోజు నాకు వస్తూనే ఉంటాయి. పైగా వాటిని తీసుకున్నట్లుగా సంతకం కూడ చేయవలసి యుంటుంది. వాటిని తెరచి చూడగా దూషినలతో కూడిన పదజాలంలు ఉండును. అంతేగాకా ప్రకటణలలో కూడ వారు దూషించే పదజాలంనే వాడుచున్నారు. హుజూర్ అన్వార్ మరల ఇలా తెల్పిరి, నేటి రోజులలో పాకిస్తాన్ లో కూడ ఇదే పరిస్థితి నెలకొన్నది, పెద్ద పెద్ద ప్రకటణలు చేయబడుతాయి. ప్రస్తుతం ఉత్తరాల పైభాగంలో కూడ దూషిత పదజాలంను వ్రాసి పంపించుచున్నారు. కాని ఈ చేష్టల ద్వారా వారు ఏం సాధించగలరు, దేవుని దివ్యజోతిని వీరు ఆర్పివేయుదురా? ప్రవక్తలతో అవతారులతో ఎల్లప్పుడు ఈ విధంగానే ప్రవర్తించడం జరిగినది. కృతజ్ఞులు ఈ విధంగానే ప్రవర్తించెదరు. హజ్రత్ మసీహ్ మౌహూద్ అలైహిస్సలాం మరల ఇలా తెల్పిరి: మేము ఎవరి ప్రతిరూపంగా అవతరించామో, అనగా ఏను క్రీస్తు, వారితో ఎలా ప్రవర్తించిరి?. అతడు క్రైస్తవుడిగా మారినందున ఏనుక్రీస్తు ఉదాహరణను ఇవ్వడం జరిగినది. వారితో కూడ ఈ విధముగానే ప్రవర్తించారు, దూషించేవారు, దౌర్జన్యం చేసేవారు, శిలువపైకి ఎక్కించారు. మరల మన ప్రవక్త సల్లల్లాహు అలైహి వసల్లం గారితో ఏం

జరగినది. అశుచిత స్వభావం గలవారు నేటికి వారి(స) ను దూషించుచున్నారు. నేను మానవజాతి యొక్క స్వచ్ఛమైన మేలు కోరువాడను, ఏవరైతే నన్ను తన శత్రువుగా భావించునో, అతడు స్వయంగా తన ప్రాణానికే శత్రువు.

నేను తెల్పి విధముగా అబ్దుల్ హాఖ్ పేరుగల వ్యక్తి చాలా రోజుల వరకు ఖాదియాన్‌లో ఉండెను, హజ్రత్ మసీహ్ మౌహూద్ అలైహిస్సలాం గారితో సంభాషణలు కొనసాగేవి, అవ్యక్తి ప్రశ్నలకు వారు (అ) సమాధానములు ఇచ్చేవారు. ఒకరోజు హజ్రత్ మసీహ్ మౌహూద్ అలైహిస్సలాం అతనికి సలహా ఇచ్చెను, నేను పదే పదే నీకు తెల్పునది ఏమనగా ఏప్పుటి వరకు నీకు ఏదేని విషయం అర్థం కాదో అప్పటి వరకు దానిని గూర్చి తెలుసుకొనుటకు ప్రశ్నించుతు ఉండుము. ఒక విషయం అర్థం కాకుండానే అర్థం చేసుకున్నాని భావించుకోవడం మంచి పద్ధతి కాదు, అది దుష్ఫలితము నిచ్చును. ఈవిధముగా హజ్రత్ మసీహ్ మౌహూద్ అలైహిస్సలాం ప్రోత్సహించేవారు, పదే పదే ప్రశ్నించమని సూచించేవారు. ప్రజలపై సత్యము బహిర్గతము కావలెను, ఆ సత్యమును వారు స్వీకరించవలెనే తపన వారి(అ)కి ఉండేది.

హుజూర్ అన్వర్ మరల తెల్పిరి; ఒక పర్యాయము ఒక అనారోగ్యున్ని పరమర్పించుటకు వేళ్ళిన హజ్రత్ మసీహ్ మౌహూద్ అలైహిస్సలాం నేటి ఫకీర్లు, సాధువుల వలే మేము దు:ఆ చేయుదుము, మా దు:ఆలు స్వీకరించబడుతాయి అని తమ ఘనకార్యమును వెల్లడించుకోకుండ అతనికి దేవుని ఏకేశ్వరత్వంపై, దు:ఆ స్వీకరించబడుటలో గల అంతర్యాన్ని, తమ స్థితులను దేవుని ప్రీతి కనుగుణంగా ఉండునట్లు మార్పుకొనుటకై తెల్పిన విషయంను తెలిపెదను. సంఘటణ ఇలా కలదు. ఖురైషి గారు చాలా రోజుల నుండి అస్వస్థతకు గురైనందున ఖాదియాన్ దారుల్ ఆమాన్‌లో హజ్రత్ హకీముల్ ఉమ్మత్ హజ్రత్ నూరొద్దీన్ (ర) గారి వద్దకు వైద్యం కొరకు వచ్చిరి. వారు అనేక పర్యాయములు హజ్రత్ మసీహ్ మౌహూద్ అలైహిస్సలాం గారికి దు:ఆ కొరకు మనవి చేసుకొనిరి, వారు (అ) నేను దు:ఆ చేయుదునని సంతృప్తి నిచ్చిరి, ఒకరోజు వారు(అ) ఖురైషి గారి వద్దకు వెళ్ళిరి, నేను దు:ఆ చేసినాను కాని అల్లాహ్ తాలా యొక్క ప్రీతి, అతని అనుగ్రహం లభించనంత వరకు కేవలం ఒక్క దు:ఆ వలన ప్రయోజనం చేకూరదు అని అనుట కూడ సత్యమే, దేవుడు తన అనుగ్రహంను ప్రసాదించినచో ఏ బాధ ఉండదు. కాని అందుకు నిబంధన ఏమిటనగా మానవుడు తనను తాను మార్చుకొనవలెనూ, తరువాత ఏవరి వలన ప్రయోజనం చేకూరునని గ్రహించునో అతని జీవితానికి వృద్ధిని చేకూర్చును. అనగా అతని అయిష్షును పెంచుతాడు.

వాస్తవము ఏమిటనగా అల్లాహ్ తాలా ఆదేశం లేకుండా మనవుని శరీరంలోకి చేరు ప్రతి కణం కూడ ఎప్పుడు ప్రయోజనంను చేకూర్చును. ప్రాశ్నతాపంను, క్షమాపణలు అధికంగా వేడుకొనవలెను, తద్వారా అల్లాహ్ తాలా అనుగ్రహాన్ని ప్రసాదించుతాడు. దేవుని అనుగ్రహం లభించినచో దు:ఆలు తప్పుకుండా స్వీకరించబడుతాయి. హజ్రత్ మసీహ్ మౌహూద్ అలైహిస్సలాం మరల ఇలా తెల్పిరి, ఎప్పుటి వరకు మనము శత్రువుల కొరకు దు:ఆ చేయమో అప్పటి వరకు మన హృదయం పూర్తిగా పరిశుద్ధము కాదు, “ ఉద్ ఊని అస్తజిబులకుమ్”లో అల్లాహ్ తాలా శత్రువుల కొరకు దు:ఆ చేసినచో స్వీకరించను అని ఎలాంటి హద్దులను నిర్ణయించలేదు. శత్రువుల కొరకు దు:ఆ చేయుట కూడ నా ధర్మము. ఇది కూడ సల్లల్లాహు అలైహి వసల్లం గారి సాంప్రదాయమే, హజ్రత్ ఉమర్ (ర) ఈ సాంప్రదాయం వలనే ఇస్లాంను స్వీకరించినారు. ఆ హజ్రత్ సల్లల్లాహు అలైహి వసల్లం వారి (ర) కొరకు అధికంగా దు:ఆలు చేసేవారు. అందువలనే లోభితనంతో స్వీయంగా శత్రుత్వంను పెంచుకొనరాదు. మరియు నష్టమును కొనితెచ్చుకోకూడదు. కృతజ్ఞతగల విషయం ఏమిటనగా, ఒక్కొక్కరి కొరకు రెండు నుండి మూడు మార్లు దు:ఆ చేయని నా శత్రువులు ఏప్పుడు కూడ నాకు కనిపించడం లేదు. (అనగా నా ఒక్కొక్క శత్రువు కొరకు రెండు, మూడు మార్లు దు:ఆ చేసినాను) ఎవ్వరు కూడ లేరు, నేను కూడ మీ నుండి దీనినే కోరుకుంటున్నాను.

చివరిగా హుజూర్ అన్వర్ అయ్యదహుల్లాహ్ బినస్సిహిల్ అజీజ్ మరల ఇలా ప్రసంగించిరి. హజ్రత్ మసీహ్ మౌహూద్ అలైహిస్సలాం గారు స్వచ్ఛమైన ఇస్లామీయ బోధనల, హజ్రత్ ముహమ్మద్ ముస్తఫా సల్లల్లాహు అలైహి వసల్లం గారి ఆదర్శప్రాయమైన జీవితంననుసరించి మనముందుకు తెచ్చిన వైభవోపేతమైన సంపదలోని కొన్ని విషయాలను నేను మీ ముందు వివరించాను. దీని ద్వారా కేవలం హజ్రత్ మసీహ్ మౌహూద్ అలైహిస్సలాం గారు ఒక్కరే ఆ హజ్రత్ సల్లల్లాహు అలైహి వసల్లం గారిని, పవిత్ర ఖుర్ఆన్ బోధనలను అనుసరించు మరియు ఆచరించు హక్కును నెరవేర్చినట్లు బహిర్గత మవుతుంది. కేవలం ఖత్మనభువ్వత్ నినాదంనే నినాదించడం కాకుండా వారి ప్రతి మాట, ప్రతి పని వారి ప్రియతమ నాయకుడి అనుసరణలోనే సాగినది. అంతేగాకా ఈ బోధనలనే, ఈ శాసనాలనే సుస్థిర పర్చుటకు వారు తాపన చెందేవారు, తద్వారా ప్రపంచ జనులకు ఆ హజ్రత్ సల్లల్లాహు అలైహి వసల్లం గారిపై అవతరించిన ఈ అంధమైన బోధనలే అసలైన విముక్తికి మార్గమని తెలుయును. అదే విధముగా వారి(అ)ని విశ్వసించిన వారందరికి ఈ బోధనలకు అనుగుణంగా ఆచరించవలెనని వారు ఉపదేశించిరి, మార్గ దర్శనం చేసిరి.

అల్లాహ్ తాలా మనకు హజ్రత్ మసీహ్ మౌహూద్ అలైహిస్సలాం గారి జమాఅత్‌లో చేరిన హక్కును నెరవేర్చు భాగ్యమును ప్రసాదించుగాకా! ఎచటనైతే పవిత్ర ఖుర్ఆన్, సున్నతుల ప్రకారం ఆచరించుటకు అవకాశం కల్పించునో, అచటనే ఆ హజ్రత్ సల్లల్లాహు అలైహి వసల్లం గారి స్థాయిని, వైభవాన్ని సరైన రీతిలో అర్థం చేసుకొను అవకాశంను కల్పించుగాకా! మరియు ఇస్లాం యొక్క అసలైన రూపంను మనము ప్రపంచమునకు చూపువారమగుము గాకా! (ఆమీన్)

BOOK POST (PRINTED MATTER)

To,

.....
.....
.....